



سوال

(90) میت کے لئے اظہارِ غم کی غیر شرعی شکلیں

جواب

السلام علیکم ورحمۃ اللہ وبرکاتہ

زید الجدیدت تھا وہ فوت ہو گیا۔ اس کی اولاد نہ اہل حدیث ہے نہ ہی بریلوی۔ اس کے علاوہ دوسرے تمام رشتہ دار بریلوی ہیں جو کہ زید کی وفات پر تیسرے دن قتل کرنا چاہتے تھے۔ چونکہ زید کے بیٹے کچھ نہ کچھ اہل حدیثوں والا ذہن رکھتے تھے۔ اسلئے وہ قتل، ساتے، چالیسویں وغیرہ کو ناجائز سمجھتے ہیں۔ انہوں نے تیسرے دن بجائے قتل کروانے کے ایک پروگرام بنایا جس میں ایک اہلحدیث عالم دین کو بلا کر تقریباً ایک گھنٹہ تقریر کروائی اور بعد میں آنے والے مہمانوں کو کھانا کھلایا۔ جس پر کسی قسم کا ختم وغیرہ نہیں دیا گیا تھا۔ کیا دعوت دین کی غرض سے ایسا کرنا عالم کیلئے یا ورثاء کیلئے جائز ہے؟ کیا ایسی ہی دعوت کی غرض سے کوئی پکا اہلحدیث یا غیر اہلحدیث اس قسم کا پروگرام کروا سکتا ہے؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

مرنے والے پر نوح خوانی جاہلیت کا عمل ہے۔ صحیح مسلم میں ابومالک اشعری سے مروی ہے رسول اللہ صلی اللہ علیہ وسلم نے فرمایا کہ میری امت میں چار چیزیں جاہلیت کے کاموں میں سے ہیں جنہیں وہ نہیں چھوڑیں گے۔ ان میں سے ایک چیز: نیا حہ (بین کرنا) شمار فرمائی اور آپ صلی اللہ علیہ وسلم نے فرمایا کہ نوح کرنے والی موت سے پہلے توبہ نہ کرے تو قیامت کیا دن اس حال میں کھڑی کی جائے گی کہ اس پر گندھک کی قمیض اور خارش کا کرتہ وہ گا۔

(بخاری، مسلم، مشکوٰۃ باب البکاء علی المیت)

نوح ایک شکل یہ بھی کہ میت کے دفن کے بعد میت کے گھر میں اجتماع کیا جائے اور کھانا تیار کیا جائے۔ مسند احمد میں جریر بن عبد اللہ البجلی سے روایت ہے فرماتے ہیں:

"کانوا یجتمعون لیل المیت وصنعا الطعام بعد دفن النیاحہ"

"یعنی ہم (صحابہ کرام) میت کے گھر والوں کی طرف اٹھ کرنا اور کھانا تیار کرنا نوحہ میں شمار کرتے تھے" (نیل الوطار، ص ۹۷، ج ۳)

اس حدیث کی سند صحیح ہے اور اس میں رسول اللہ صلی اللہ علیہ وسلم کے ایک جلیل القدر صحابی سے صراحت آتی ہے کہ صحابہ کرام اس قسم کے اجتماع اور کھانا تیار کرنے کو نوحہ (بین کرنا) شمار کرتے تھے۔ کیونکہ یہ بھی اظہارِ غم کی ایک مذموم صورت ہے جس میں اہل میت پر بے جا لومجھ ڈالا جاتا ہے۔ کھانا تیار کرنے کی ناروا مشقت ڈالی جاتی ہے اور بلا ضرورت تمام کام چھوڑ کر کھٹے ہونے کا بے جا اہتمام کیا جاتا ہے۔ غیر مسلموں کو دیکھا دیکھی برسی منانے کا سلسلہ بھی اظہارِ غم کی ایک ایسی ہی صورت ہے جو رسول اللہ صلی اللہ علیہ وسلم سے ثابت نہیں بلکہ صحابہ کرام بلکہ خالص کفار کی رسم ہے۔ کفار کی کئی اور رسمیں مثلاً تیجا، ساتواں، دسواں، چالیسواں بھی مسلمانوں میں داخل ہو گئی ہیں۔ نوبت یہاں تک آپہنچی ہے



کہ جو شخص ان رسوم میں حاضر نہ ہو اسے مطعون کیا جاتا ہے کہ اسے مرنے والے کا کوئی غم اور صدمہ نہیں۔ چنانچہ ملامت کے خوف سے مجبوراً لوگ ان رسوم میں پہنچتے ہیں۔

بعض لوگ نے تو میت کے گھر اس قسم کے اجتماعات مثلاً تیجے، ساتویں، دسویں، چالیسویں اور برسی کو دین ہی بنا لیا ہے۔ انہیں اس سے کوئی غرض نہیں کہ ان دنوں میں اس طریقے سے اٹھ کرنا، کھانا پکانا، مولوی صاحب کا اس پر ختم پڑھنا، نوحہ کی ایک صورت ہونے کے علاوہ ہندوؤں کی نقالی ہے۔ اور ان دنوں میں وہ بھی اٹھ کرتے اور کھانا تیار کرتے ہیں جس پر ان کی پنڈت باقاعدہ اپنی کتاب پڑھتے ہیں۔ ان حضرات کا علماء بھی ان کاموں کو کار ثواب قرار دینے کیلئے دلائل گھڑتے رہتے ہیں کیونکہ عوامی دین اختیار کر لینے کی وجہ سے ان کا کام یہ نہیں کہ قرآن و سنت کے ساتھ لوگوں نے جو رسوم اختیار کر لی ہیں، انہیں قرآن و سنت سے ثابت کریں۔ خواہ ان کا قرآن و سنت سے دور کا تعلق بھی نہ ہو۔

بعض لوگ جو کسی اہل حدیث کے گھر میں پیدا ہو گئے مگر اتباع سنت سے لپٹے آپ کو آراستہ نہ کر سکے، نہ بدعت سے اجتناب کا جذبہ قائم رکھ سکے عجیب مشکل میں گرفتار ہیں۔ ان رسوم میں شریک نہیں تو لپٹے آپ میں اتنی ہمت نہیں پاتے کہ جابلانہ رسوم میں مبتلا حضرات سے ملامت برداشت کر سکیں۔ یہ لوگ ان رسوم کو جائز کرنے کے لیے حیلے تلاش کرتے رہتے ہیں۔ ان میں سے ایک حیلہ یہ ہے جو آپ نے ذکر کیا ہے۔ یہ لوگ تیسرے دن مولوی صاحب کی تقریر کر والیے ہیں اور ساتھ کھنا کھلا دیتے ہیں۔ حالانکہ اس موقع پر میت والوں کے ہاں اٹھ کرنا، کھانا تیار کرنا اظہار غم کی ایک صورت ہے جسے صحابہ کرام نے اس موقع پر بھسیاں قسم کا اجتماع کیا ہے نہ کھانے کا انتظام کیا ہے۔

عورتوں میں یہ کام مردوں سے بھی زیادہ ہے نختی کہ بعض اجماعی مدارس کی مقررہ خواتین باقاعدہ اس قسم کی مجالس میں شریک ہوتی ہیں اور اپنے خیال میں لوگوں کو قتل اور ختم کی بدعات سے بچاتی ہیں۔ انہیں معلوم نہیں کہ وہ دوسروں کو بدعت سے بچاتے بچاتے خود ایک بہت بڑے گناہ میں مبتلا ہو گئی ہیں۔ کیونکہ اس پر اجتماعی اور کھانا نوحہ کی ایک قسم ہے اور بجائے خود ایک عبادت ہے۔

ہاں کسی کی موت کی خبر سے نہ پر اس کے گھر والوں کے لیے کھانا تیار کر کے بھیجنا سنت ہے کیونکہ اس وقت گھر والے غم و اندوہ کی زجر سے کھنا پکانے کی طرف توجہ ہی نہیں کر سکتے۔

((عن عبد اللہ بن جعفر قال لما جاء نعي جعفر قال اني صلي الله عليه وسلم استنوا ل جعفر طعما ما هم بالشتم))

”عبد اللہ بن جعفر فرماتے ہیں کہ جب جعفر کی موت کی خبر آئی تو رسول اللہ صلی اللہ علیہ وسلم نے فرمایا کہ جعفر کے گھر والوں کے لیے کھانا تیار کرو کیونکہ ان کے پاس ایسی چیز آئی ہے جس نے انہیں مشغول کر دیا ہے۔“ (رواہ الترمذی والبوداؤد وابن ماجہ (مشکوٰۃ باب البكاء علی الميت))

امام شافعی نے فرمایا:

”وَأَجِبْ لِحَيْرَانِ الْمَيْتِ أَوْ جَمِيٍّ قَرَابَتَانِ لِيَعْلَمُوا أَلِ الْمَيْتِ فِي يَوْمِ مَوْتِهِ وَلِيَعْلَمُوا طَعْمًا لِيَشْتَعْمُوا فِي ذَلِكَ وَذَكَرَ كَرِيمٌ وَهُوَ مِنْ هَؤُلَاءِ الْخَيْرِ قَبْلًا وَبَعْدًا لَأَنَّهُ لَمَّا جَاءَ نَعْيُ جَعْفَرٍ طَعْمًا فَأَنَّهُ جَاءَ عَمَّهَا لِيَشْتَعْمُوا“

”یعنی میت کے رشتہ داروں کے لئے پسند کرتا ہوں کہ وہ میت کی وفات کے دن اس کے گھر والوں کے لیے اتنا کھانا تیار کریں کہ وہ سیر ہو جائیں۔ کیونکہ جب جعفر کی موت کی خبر آئی تو رسول اللہ ﷺ نے فرمایا آل جعفر کے لیے کھانا تیار کرو کیونکہ ان کے پاس وہ چیز آئی ہے جس نے انہیں مشغول کر دیا ہے“ (کتاب الام ص 317: ج 1)

اس حدیث سے اس دن میت کے گھر والوں کے پاس آنے والے مہمانوں کا کھانا تیار کر کے بھیجنے کی ترغیب بھی ملتی ہے۔ کیونکہ ظاہر ہے کہ جب زہلپنہ لیے کھانا تیار نہیں کر سکتے تو مہمانوں کے لیے کھانا کیسے تیار کر سکیں گے۔ مگر اس حدیث کا مروجہ نقل ساتویں وغیرہ سے کوئی تعلق نہیں نہ ہی کھانا تیار کر کے جلسے کے نام پر تعزیتی ماحمی اجتماع کا کوئی تعلق ہے۔ میت کے گھر والوں کے پاس تعویت کے لیے جانا بھی مسنون ہے مگر اس کے لیے باقاعدہ اجتماع کرنا اور اسی کا دن مقرر کرنا درست نہیں۔ قدرتی طور پر جیسے جیسے لوگ آتے جاتے تعزیت کر کے واپس چلے جائیں۔



خلاصہ یہ ہے کہ میت کے گھر میں اس قسم کا اجتماع اور کھانا نوحہ خوانی میں شامل ہے اور درحقیقت ماتمی اجتماع ہے۔ اس لیے اس میں شریک ہونا جائز نہیں۔ خواہ تبلیغ جین کے بہانے سے ہو کیونکہ ناجائز کام کو دین کی تبلیغ کا ذریعہ سمجھنا درست نہیں جیسے کہ آج کل اقامت دین کی دعوے دار جماعتیں قوالی، تصویر کشی، موسیقی، بھنگڑے، ڈرامے، یوم پیدائش، برسی وغیرہ کو اپنے خیال میں اقامت دین کے لیے استعمال کر رہی ہیں۔ دعوت و تبلیغ کی صرف وہی صورتیں جائز ہیں جن میں کوئی شرعی قباحت نہ پائی جائے۔ بلند مقاصد کے لیے ذرائع بھی صاف ستھرے ہونے چاہئیں۔

حدا معندی واللہ اعلم بالصواب

آپ کے مسائل اور ان کا حل

ج 1

محدث فتویٰ